

Ilisyu Lya Kyala Lyalisile
Ku Nsololi
William Marrion Branham

“Yesu Kristi Yo Kyala”

Lilino ubu bo busetuli: Yeso Kristu yo Kyala. U Yehova wa Ndwitikamo Ulukulu yo Yesu uwa Ndupya. We kali uyele fiyo, uwe ukabagila ukusisimikisya ukuti balipo BATATU aba Kyala. Loli kyope kikwegela ubusetuli bwa Mbepo Mwikemo ukuti uwe ubwaganiege ubwanaloli ukuti Umwene yo Yumoywene. Kikwegela ubusetuli ukuketa ukuti Yehova wa Ndwitikamo Ulukulu yo Yesu uwa Ndupya. Setano alinkukwemela mkipanga nukukupika abandu mmaso. Bo abene, bakupililiwe ku ikyo, pakahabilepo apa Ikipinga kya Roma kilinkuleka ukosya mu Ngamu ya Ntwa Yesu Kristi.

Une ngwitikisya ukuti kikwegela ubusetuli bubo ukufuma kwa Mbepo Mwikemo ukububona ubwanaloli ukufwana nu bwa Kyala amasiku aga apa tuli pakati pa buniongasye bwa Masimbo mingi. Loli ikipanga iki kitolile, kangi kiponjoli kiyengigwe pa busetuli polelo tubagile ukusubilaga Kyala ukusetula ubwanaloli Bwake kuli uswe. Loli, uwe ukabagila ukulondesya ubusetuli pa losyo lwa mmisi. Ubwene bulipo papo bukukuketa nkyeni mwako. Ngimba sibagile aka miniti kamo itolo ukuti abafundigwa basobesigwe injila ukufuma ubulagili ubwa kufuma kuko kwa Ntwa ukosya mu Ngamu ya Tata nu Mwana na Mbepo Mwikemo nu kubaga abene mbusitakupilikila

bwabwigane? Abene bamenye ukuti yali Ngamunki, kangu bukayapo nu buyo bumobwene mMasimbo apa abene balyosisye mu njila iyingi yimo ukukinda ingamu ya Ntwa Yeso Kristi. Amahala galigwesa gabagile ukukubula uwe ukuti i Buku Iya Imbombo Iyo Kipanga pa kabombo, polelo linga bosyaga mu njila yiyiyi, polelo yo yiyo injila yakokesya. Lilino linga uwe kwinozona ukuti isi ngafu, ngimba kwinozona findufiki isya isi? Aliwesa uyu akalyosiwe mu Mgamu ya Ntwa Yesu alinkosigwa kangu.

Imbombo 19:1-6, “Kangu po silinkukinda isi, ukuti, bo Apollo ali nkaya ka Korinti, Pauli bo akisenie nkisu kya kululu alinkufika nkisu kya Efesi: mo alinkubaga bamo abafundigwa, Alinkuyoba kubene, Kali mwalya mbilile Mbepo Mwikemo lula mwitikege? Abene balinkuti, Mma kope nukupilika tukapilikamo ukuti aliko Mbepo Mwikemo. Polelo alinkuyoba kubene, po mwalyokesigwe mfiki lero? Abene balinkwamula balinkuti Ndosyo Iwa Yohani. Umwene Pauli alinkuti, Yohani yo osyaga ulosyo Iwa lupinduko, alinkubabula abandu ukuti bamwitikege Uyu isaga mmyake, yu Kristu Yeso. Bo bapilike sisisi, balinkosigwa mu Ngamu ya Ntwa Yeso. Polelo Pauli bo ababikilepo amaboko, popapo Mbepo Mwikemo alinkwisa pabene, kangu balinkuyoba ni ndimi nuku solola.” So isyo lelo. Abandu abanunu aba ku Efesi bapilike isya Mesia uyu isaga. Yohani alumbilile isya Umwene. Balyosigwe ku lupindiko ku mbibi, nu KULINDILILA uku mwitika Yeso. Loli aka kali kabalilo ka kuketa KUNYUMA kwa Yeso nukosigwa ku BUSYULE bwa mbibi. Kali kabalilo ka kwambilila u Mbepo Mwikemo. Lelo bo bosigwe mu Ngamu ya Ntwa Yeso Kristi, Pauli alinkubabikapo amaboko kangu u Mbepo Mwikemo alikwisa pabene.

Oko, abandu abakundwe ku Efesi balibandu banunu; kangu linga yumo aligwakuti ipilikisiyege

ubwabuke, aba bo bali. Keta ukuti abene balikubutali buki. Bafumile kubutali mpaka ukumwitika u Mesiya uyu isaga. Abene balitendekesyile Umwene. Loli ngimba utikuketa uwe ukuti, ukusibika isi palubafu, abene balegene Nagwe? Umwene alisile nukubuka. Abene balondigwaga ukosigwa mu Ngamu ya Yeso Kristi. Abene balondigwaga ukwisisigwa na Mbepo Mwikemo.

Linga uwe gosigwe mu Ngamu ya Ntwa Yeso Kristi, Kyala isakukwisisya ugwe na Mbepo Gwake. Iyo lyo Lisyu. Imbombo 19:6 uyu yotubalile yo kwali kumalisya kwa Imbombo 2:38 “Pinduka, kangi mosigwege *aliwesa* mu Ngamu ya Yeso Kristi ukuti imbibi syinu syomoligwege, kangi mwisa kwambiligaga ikyabupi kya Mbepo Mwikemo.” Keta, Pauli, ukufumila mwa Mbepo Mwikemo ayobile sisyo Peteri ayobile mwa Mbepo Mwikemo. Kangi ifi fyayobigwe FIKABAGILA ukwanduligwa. Fibagile ukuya mumo ukufuma Pentekosti ukufika unsaligwa yuyo ugwabumalilo osigwe. Bagalatiya 1:8, “Loli nalinga yo yuyuswe, pamo gwandumi wakumwanya, ikubafumukisya Inongwa Inunu isi sikendene na isi twabafumukisye, yo ayege ngunigwa itolo.”

Lilino mwebamo bandu ba Oneness mukosya ubibi. Umwe mukosya mbubyale kangi kifwanenge ukwibisya mmisi kukupoka uwe. Ububyale kangi butikwisa na misi; iyi mbombo ya Mbepo. Umundu yo mwa Mbepo Mwikemo abikile ululagilo, “Pinduka kangi mosiwege aliwesa wa umwe mu Ngamu ya Ntwa Yeso,” akayobile ukuti amisi gikupa ubumi ubungi. Umwene atigi ifi fyali fisisimikisye fya “minigono amanunu kwa Kyala.” Popapo. 1 Peteri 3:21, “Sisisi syo sili nkwapela ukuya kifwanikisyo kya losyo ulu lukutupoka uswe (lutikusosyamo imbibi mu mbili loli lo kwa muka kwa minogono amanunu kwa Kyala,) mu busyuke bwa Yeso Kristi.” Une ngwitika isi.

Linga yumo ali naminogono agabutungulu ukuti isyambukulu sibagile ukusisimikisya ulosyo lwa mmisi mu njila yili yosa ukukinda mu Ngamu ya Ntwa Yeso Kristi, une ngukusuma uwe ubale isyambukulu nukufyaga gwimwene. Isi syo mbalilo sya Losyo ulu lwabombigwe mu Roma A.D. 100 kangi lwasimbigwe kangi mwa kalata wa TIME mu Dezembala pa 5, 1955. “Untuli nkipanga alinkwinusya ikiboko kyake, polelo Publius Decius alinkusegelela pa kifigo kya losyo. Uyu alimilemmisi mpakamunsana ali Marcus Vasca uyu ali mulisya matabwa. Yo alinkusekelela bo Publius ikusegelela kuli umwene m’misi, ‘Credis?’ alinkulalusya. ‘Credo,’ alinkwamula Publius. ‘Une ngwitika ukuti ubupokiwe bwangu bukufumila kwa Yeso Kristi, Uyu akomeligwe pasi pa Pontius Pilati. Na yu Mwene une nafwile ukuti na yu Mwene njeje nu Bumi Bwabwila-na-bwila.’ Polelo alinkupalamasigwa na maboko agamaka gikunkolelela bo ikwigwisya mwene mbwanyuma m’misi, kangi alinkupilika ilisuyu lya Marcus mu mbulukutu syake — ‘Une ngukosya mu Ngamu ya Ntwa Yeso’ — bo amisi amatalalifu gikwigala pamwanya pake.”

Ukufikila papo ubwanaloli bwa yongile (kangi bulinkusita kugomokela mpaka mungulilo iyabumalilo iyi — uku ko kufuma Nisea mpaka ukusyumbutuka kwa ifyinja mia yumo ifi) abene balinkosya mu Ngamu ya Ntwa Yeso Kristi. Loli isi sigomokile. Setano akabagila ukukanyila pasi ubusetuli linga u Mbepo ikulonda ukupa ubwene.

Ena, linga baliko aba Kyala batatu, ubagile itolo ukosya kwa Tata, na yu Mwana, na yu Mbepo Mwikemo. Loli UBUSETULI UBU BUPEGIGWEGE KWA YOHANI bwali bwakuti aliko YUMO KYALA Kangi iNgamu Yake yo NTWA YESO KRISTI, kangi uwe gosyege kwa Kyala YUMO kangi yumo popapo.

Yonongwa Peteri osyaga mumo abombelega pa Pentekositi. Umwene abagile ukuya nubwanaloli nubusetuli ubu bwaliko, “Inyumba yosa iya Israeli yimanye naloliloli, ukuti Kyala ampelile YESO YULAYULA, Uyu umwe munkomelile, ukuya FYOSA NTWA NA KRISTI.” Nkete umwene, “UNTWA YESO KRISTI.”

Linga Yeso yo “FYOSA” Ntwa na Kristi, po kokuti Umwene (Yeso) yoyuyo, kangi akabagila ukuya yungi loli yo “Tata, Mwana na Mbepo Mwikemo” mu Mundu YUMO ywene ikubonekela mumbili. Uyu AKAYA yo “Kyala mbandu batatu, ubutatu mbusayiwa,” loli KYALA YUMO, MUNDU YUMO namapalo amakulumba matatu, na mbubombela-mbombo butatu bukubonesya amapalo gago. Pilikaga kamokene kangi. Yeso yuyuyu yo “FYOSA Untwa na Kristi.” Untwa (Tata) na Kristi (Mbepo Mwikemo) fya Yeso, panongwa yakuti Umwene (Yeso) yo FYOSA fya ifyene (Ntwa na Kristi).

Linga ifi fitikutubonesya uswe ubusetuli bwanaloli bwa Kyala, pakayapo nafimo fisabomba isi. Untwa AKAYA yungi; Kristi AKAYA yungi. Uyu Yeso yo yu Ntwa Yesu Kristi – KYALA YUMO.

Filipu isiku limo ayobile kwa Yesu, “Ntwa, tunangisyaga uswe u Tata po sisakutufwanaga uswe.” Yesu alinkuyoba ku mwene, “Ngimba Une nikele kabalilo katali na numwe kangi mukampanya Une? Umwene uyu ambwene Une ambwene Tata, po fiki kuyoba kuti, tunangisyaga uswe Tata? Une na Tata tuli Yumo.” Nandisye mumo syayobeligwe ukuti isiku limo kangi unkikulu yumo ayobile, “Akabalilo kanandi itolo, Witu Branham, uwe nu nkasiwo muli yumo.” Une natili, “Sikafwana.”

Unkikulu alinkuti, “Une nsume uluhobokelo lwako?”

Po une ndikuyoba kumwene, “Ngimba kumbona une?”

Unkikulu alinkuti, “Ena.”

Une ndinkuti, “Ngimba uwe kumbona unkasi wangu?”

Alinkuti, “Mma.”

Une ndikuti, “Polelo ubumobwene bula bukindene, panongwa Yakuti, Umwene atile Linga, kumbona Une, kumbona Tata.”

Unsololi ayobile ukuti kwisakuyaga bwelu nkabalilo ka namayolo. Mu lwimbo akene isyene sisimbiwe:

Kwisa kuyaga Bwelu nkabalilo ka
namayolo,
Injila ya ku Lwimiko uwe
kwisakuyagaga naloli,
Mu njila ya misi, bo bwelu
umwisugu,
Syiligwe mu Ngamu imbala ya Yeso.
Abanandi na bakangale, pinduka ku
mbibi syinu syosa,
Umbepo Mwikemo isakwingalaga
naloli.
Ubwelu bwa namayolo bwisile,
Nsisimikisiwe ukuti Kyala na Kristi
bali yumo.

Pakaya pabutali fiyo apa Une ndinkuyoba nu Nfundisi wa kiYuda. Umwene alinkuyoba nanine, “Umwe mwe Bapanja mukabagila ukuntumulania Kyala mfiyabo fitatu nukumpa Umwene ku nJuda. Uswe tumenye ukukinda sisisyo.”

Une natile kumwene, “Momumo Nfundisi, uswe tutikuntumulania Kyala mfiyabo fitatu. Uwe ngimba kubitika abasololi, bati?”

Umwene alinkuti, “Naloli ngubomba sisyo.”

“Ngimba kwitika Yesaya 9:6?”

“Ena.”

“Ngimba unsololi uyu ayobaga isyani?”

“Mesiya.”

Une ndinkuti, “Ngimba bo bukamunki ubu Mesiya isakuyaga nabo kwa Kyala?”

Umwene alinkuti, “Umwene isakuyaga Kyala.”

Une ndinkuti, “Isyo syo bwanaloli.” Ameni.

Ukabagila ukumbika Kyala mbandu batatu pamo mfiyabo fitatu. Ukabagila ukumbula u nJuda ukuti aliko u Tata, kangi u Mwana, kangi u Mbepo Mwikemo. Umwene isakukubula uwe nakalinga itolo kuno aminogono aga gafumile. Aba Yuda bamenye ikimanyisyo iki kyabikigwe pa Lukomano lwa Nisea. Yonongwa abene bikutobela uswe ukuya biputafifwani.

Uswе tukuyoba isya Kyala uyu atikwanduka. Aba Yuda bikwitika isyo bope. Loli ikipanga kyalyandwile u Kyala unsitakwanduka wake ukufuma YUMO ukufika BATATU. Loli ubwelu bukugomokela ku namayolo. *Mumo sikulasila isyene isi ukuti ubwanaloli bwisile pakabalilo apa aba Yuda bikugomokela ku Palestina.* Kyala na Kristi bali YUMO. Yesu yuyuyu yo FYOSA NTWA NA KRISTI.

Yohani alinabo ubusetuli, kangi YESO yo ali busetuli, kangi Umwene alinkwisosya Mwene papapa mMasimbo — “Une YOUNE Uyu Aaliko, Uyu Aliko Kangi Uyu Ikwisaga, Umwenemaka. Ameni.”

Linga ubusetuli bukukindile uwe, ketesya nukundonda Kyala ukufwana na sisisi. Iyo yo njila yene uwe kuyapakukyaga iki. Ubusetuli bubagile ukufuma kya Kyala. Ubwene butikwisamo siku ukufuma

mbundu, pamo ifyabupi fyabupeligwa, loli ukufuma mbupi bwa Mbepo. Uwe ubagile ukusungila muntu a Masimbo, nalinga isi syakuswigisya, isi sikabagila ukubomba isi. Ubwene bubagile ukuya busetuli ukufuma kwa Kyala. Sikuyoba mu Lisyu ukuti umundu nayumo abagile ukuyoba ukuti Yeso yo Kristi pene papo sikufumila kwa Mbepo Mwikemo. Uwe kulondiwa ukwambilila u Mbepo Mwikemo popano, kangi popapo, abagile Mbepo ukukupa Ubusetuli ukuti Yeso yo Kristi: Kyala, Umpakiwe Mafuta Yula.

(Ukufuma mu *Ukulingania kwa Ngulilo Hano na Sibili*)

Syasanusiwe nkyaNgonde mu 2004.

©2004 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org